

ကောင်းဆုသာစာပေ

ကောင်းကင်ပေ

စီးဖွားရေးတက္ကသိုလ်၊

ငယ်အိပ်မက်

နှင့်
ဝတ္ထုတိုစုစည်းမှု



Mathomae
2019

ဆရာမကြူကြူသင်း၏ စကားဦး

တစ်ခါတစ်ရံတွင် မျက်စိဖြင့် မမြင်နိုင်သော အရာကိုအသည်း နှလုံးက မြင်နိုင်သည် ဟူသော အဆိုအမိန့်ကို ဖတ်ရှု မှတ်သားရဖူး ပါသည်။ ။

ယခု "ငယ်အိပ်မက်" ဝတ္ထုတိုစုစည်းမှုသည် စာပေကို မြတ်နိုးမွေ့ပျော်နေသူတစ်ဦး၏ အားထုတ်ကြိုးပမ်းမှုဖြစ်ပါသည်။ ။

ပါဝင်သည့် ဝတ္ထုတိုလေးများကို ဖတ်ကြည့်လျှင် စာရေးသူ ကောင်းကင်မေသည် သူ့ဖြတ်သန်းခဲ့ရသော၊ ဖြတ်သန်းနေရသော ဘဝအတွေ့အကြုံများကို သာမန်အမြင်ဖြင့် အပေါ်ယံရှုပ်ကြည့်ပြီး ပေါ့ပေါ့ပါးပါးရေးဖွဲ့ထားသည် ဟု ယူဆစရာရှိပါသည်။ ။ သို့သော် စူးစူးနစ်နစ် လေ့လာကြည့်လိုက်ပါက ရေးဖွဲ့သူသည် လူ့စရိုက်၊ လူ့ပတ်ဝန်းကျင်နှင့် ချစ်ခြင်းမေတ္တာသဘောတရားများကိုသူ၏ ရင်မှ ဖြစ်သောအသိ၊ နှလုံးသားအကြည့်ဖြင့် ခံစားရေးဖွဲ့ထားကြောင်းတွေ့ရှိရမည်ဖြစ်ပါသည်။ ။

စာရေးသူ ကောင်းကင်မေ ၏ ဝတ္ထုတို (၁၂)ပုဒ်ထဲတွင် လူငယ်များ၏ ရင်ခုန်သံပါသည်။ ။ အားထုတ်မှုများ ပါသည်။ ။ မျှော်လင့်ချက်များ ပါသည်။ ။ စေတနာ ဆန္ဒများ ပါသည်။ ။ ထို့အတူ အလိုမကျသံများ၊ တောင်းဆိုသံ များ၊ လွမ်းဆွတ်သံများ လည်း ပါသည်။ ။

ဆိုရသော် ...

ကောင်းကင်မေသည် ကလောင်ကို မြဲမြဲကိုင်၍ ရသဝတ္ထုများကို လှ

ပပိုင်နိုင်စွာ ရေးဖွဲ့နိုင်နေပြီဖြစ်ကြောင်း ပြောပြလိုပါသည်။ ။ စာရေးသက် လေးနှစ်အတွင်း နိုင်ငံတော် အဆင့်စာပေပြိုင်ပွဲများ တွင် သူ၏ ရသမြောက် သောဝတ္ထုတိုကလေးများက ပထမဆုများ ရရှိခဲ့ခြင်းက သက်သေခံကြပါလိမ့်မည်။

ကလောင် ‘စန်း’ ရှိသော၊ အမြဲတစေ အားထုတ်မှုရှိသောကောင်းကင်မေသည် သူ၏ အိပ်မက်များကို အကောင်အထည်ဖော်နိုင်လိမ့်မည် ဟု အကြွင်းမဲ့ ယုံကြည်ပါကြောင်းပြောကြားလိုပါသည်။ ။

တိုးတက်အောင်မြင်ပါစေ။

ကြို့ကြို့သင်း